


Зацвярджаю

Намеснік старшыні  
арганізацыйнага камітэта  
намеснік Міністра адукацыі



Сідарэнка

« 11 » *Січня* 2017 года

ТРЭЦІ ЭТАП XXXIV РЭСПУБЛІКАНСКАЙ АЛІМПІАДЫ  
ПА ВУЧЭБНЫХ ПРАДМЕТАХ «БЕЛАРУСКАЯ МОВА»  
I «БЕЛАРУСКАЯ ЛІТАРАТУРА»

КОМПЛЕКСНАЯ РАБОТА ПА БЕЛАРУСКАЙ МОВЕ І ЛІТАРАТУРЫ

10 клас

Заданні	1	2	3	4	5	6	7	8	9	10	Усяго
Балы											

Варыянт I

**Заданне 1.** Вызначце, на які склад прыпадае націск у формах назоўнага склону прыведзеных у табліцы слоў, калі яны ўжываюцца ў множным ліку і ў спалучэнні з лічэбнікамі *два (дзе), тры, чатыры*. Парадкавы нумар націскага склада ў словаформе і літару, што абазначае націскны гук, запішыце ў адпаведным слупку паводле ўзору, паказанага для слова *качарга*.

Максімальная колькасць балаў – 4 (0,5 бала – за кожны правільны адказ).

Адзіночны лік	Множны лік	3 лічэбнікамі 2, 3, 4
Узор: <i>качарга</i>	2, э	3, і
<i>бервяно</i>		
<i>зуб (у роце)</i>		
<i>возера</i>		
<i>сяло</i>		

**Заданне 2.** З прапанаваных ніжэй слоў, ужыўшы іх у патрэбнай граматычнай форме, складзіце пяць фразеалагізмаў з кампанентам *камень* (таксама ў патрэбнай граматычнай форме), запісаўшы іх у правым слупку насупраць адпаведных ім значэнняў.

Словы-кампаненты для складання фразеалагізмаў: *агарод, з, зваліцца, каса, кідаць, на, на, на, найсці, не, пакінуць, сэрца, сэрца, у, як (нібы, быццам)*.



**Заданне 4.** Пазнайце назвы асоб жаночага полу па іх значэннях. Вызначце, які ўтварыліся словы.

Максімальная колькасць балаў – 6 (0,5 бала за кожнае правільна запісанае слова, 0,5 бала за кожную правільна вызначаную ўтваральную аснову і 0,5 бала за кожны правільна вызначаны сродак словаўтварэння)

Значэнне слова	Слова	Утваральная аснова	Сродак словаўтварэння
Узор: 'жанчына, якая танцуе'	танцорка	танцор (□)	-к-
'смуглая жанчына, дзяўчына'			
'дачка лесніка'			
'тая, хто займаецца праדзеннем'			
'спецыяліст па шліфаванні'			

**Заданне 5.** Дапішыце ў табліцу, дзе трэба, назоўнікі ў форме адзіночнага ці множнага ліку.

Максімальная колькасць балаў – 5 (1 бал за кожнае правільна запісанае слова)

Адзіночны лік	Множны лік
	бровы
дзяўчо	
	павекі
кашэль	
	шкарпэткі

**Заданне 6.** Вызначце, якой часцінай мовы і якім членам сказа з'яўляецца слова *што* ў сказах.

Максімальная колькасць балаў – 5 (0,5 бала за кожны правільны адказ)

1. Я імя тваё звонам падкоў высякаю, **што** іскры, Рагнеда (У. Мазго).

2. І ва ўсіх нас ёсць Радзіма, **што** імёны нашы помніць (М. Танк).

3. Эх, што за хваля і як дужа, разгонна, смела і агромна плыве па струнах тв  
з-пад Нёмна! (Я. Колас)

---

4. Што ты спіш, што ты спіш, беларускі мужык? (Я. Купала)

---

5. Зямля! Што зрабілі з табою, з тваёю крынічнай душою? (М. Башлакоў).

---

**Заданне 7.** Адрэдагуйце выказванні, запішыце іх правільныя формы.

*Максімальная колькасць балаў –*

1. Палуднуючы, я ішоў на твая грудкі памагаць маме падносіць кошкі  
бульбай і ссыпаць.

---

---

---

2. Не спытаю, чаму і завошта адрываюць ад бацькаўскіх ніў – я юнацтва  
радасцяў коштам за каханне сваё аплаціў.

---

---

---

3. На двары было пуста, дзвер у хату і ў хлеў былі пазачыняны.

---

---

---

4. Я гартаў падшыўку «Футбола» і даведваўся пра дзівоснага варатара Барыс  
Разінскага, які выдатна бараніў не толькі вароты, але і забіваў галоў, з пенальці  
больш за многіх нападаючых.

---

---

---

5. Ёй, бачыце, падавай купленую фанерную шафу на двое створак, дзе ёсць  
палічкі, і вешакі для дзявочых убораў.

---

---

---

**Заданне 8.** Вызначце, на якой мове першапачаткова былі напісаны творы, урыўкі  
якіх прыведзены ў табліцы.

*Максімальная колькасць балаў –*

Цытата	Мова
<p>1. Месяц чырвоны над нізкім туманам, Нізкі туман карагодзіць над лугам, Там, дзе чароты зялёным паўкругам Глухнуць у крэхаце жаб несціханым (“Шарая гадзіна”, пераклад Максіма Багдановіча).</p>	
<p>2. Літва! Бацькоўскі край, ты як здароўе тое: Не цэнім маючы, а страцім, залатое, – Шкада, як і красы твае, мой родны краю. Тугою па табе тут вобраз твой ствараю (пераклад Язэпа Семяжона).</p>	
<p>3. Поодаль в лесу было мрачновато от темной мешанины елей, подлеска, каких-то неясных теней, беспорядочного сплетения стылых ветвей; вблизи же, на чистой белизне снега, дорога просматривалась без труда. То, что она пролежала здесь по нетронутой целине, хотя и затрудняло ходьбу, зато страховало от неожиданностей ... Впрочем, случайная стычка в лесу или в поле не очень страшила Рыбака: у них было оружие (пераклад Васіля Быкава).</p>	
<p>4. Ці не добра было бы нам, браці, Старадаўнымі словы пачаці Сказ аб Ігара трудным паходзе, Святаславіча-князя прыгодзе? А пачацца сягачасным ладам Песні той, – не Баянавым складам! (пераклад Янкі Купалы)</p>	

Заданне 9. Запоўніце вольныя ячэйкі ў табліцы. Вызначце жанр працытаваных твораў.

Максімальная колькасць балаў – 3

Аўтар	Назва твора	Цытата	Жанр
Кандрат Крапіва		– Дзядзечка, твой лыч у брудзе! Нязграбна гэта й між свіней, А што ж, калі заўважаць людзі?	.... а

	«Я хацеў бы спаткацца з вамі на вуліцы...»	Хто мы такія? Толькі падарожныя, – папутнікі сярод нябёс.	..... р
Максім Багдановіч		Яго звычаі – арліныя, Яго ўцехі – сакаліныя; Пер’і-пер’ечкі бялеюцца Ды на золку агнявеюцца. У яго ў крыле – трыста тры п’яра: Узмахне крылом – быццам бор шуміць, Узмахне другім – што мяцель гудзіць.	... а ...
	Беларуска-літоўскі летапіс 1430–1446 гадоў	Як не дзівіцца славе вялікага гаспадара. Няма земляў ні на ўсходзе, ні на захадзе, адкуль не прыходзілі б пакланіцца гэтаму слаўнаму гаспадару. Калі нават ёсць цар над усёю зямлёю, і той, прыйшоўшы, кланяўся слаўнаму гаспадару, вялікаму князю Аляксандру, яшчэ званаму Вітаўтам.	... х ...
Уладзімір Караткевіч		Зараз вясна. Над усёй нашай краінай, наставіўшы белыя ветразі крылаў, планіруюць буслы. Іх многія і многія тысячы – хто лічыў? На вільчыках сялянскіх хат, на дрэвах, на калонах старых разбураных палацаў, на слупах капліц сярод маладога зялёнага жыта. ... І таму мне здаецца, што ў гэтыя – і не толькі ў гэтыя – дні зямлю нашу, Беларусь, можна назваць “зямлёю пад белымі крыламі”.	... ы .

**Заданне 10.** Вывзначце аўтараў паводле назваў іх твораў: 1) «Плачка», «Сын Бурны» «Вужыная карона», 2) «Мая дудка», «Кепска будзе!», «Хмаркі», 3) «Ідылія», «Гапон» «Пінская шляхта», 4) «Бывай», «Мая Бесядзь», «Над брацкай магілай», 5) «Паляўнічы акварэлькі з Палесся», «Што думае Янка, везучы дровы ў горад».

Запішыце іх імёны і прозвішчы на сучасную карту Беларусі ў адпаведнасці з месц нараджэння.

*Максімальная колькасць балаў -*



ЗАЦВЯРДЖАЮ

Намеснік старшын  
арганізацыйнага камітэта  
намеснік Міністра адукацыі

Р.С. Сідарэнка

« 11 » *Сідарэнка* 2017 г.

ТРЕЦІ ЭТАП ХХХІV РЭСПУБЛІКАНСКАЙ АЛІМПІЯДЫ  
ПА ВУЧЭБНЫХ ПРАДМЕТАХ «БЕЛАРУСКАЯ МОВА» І  
«БЕЛАРУСКАЯ ЛІТАРАТУРА»

**ВОДГУК НА МАСТАЦКІ ТВОР**

**10 клас**

(Варыянт І)

**ДАЎНО Ў ТОЙ ХАЦЕ НЕ БЫЛА**

Даўно ў той хаце не была,  
Каля якой бярозаў шаты.  
І месяц быцам вінаваты...  
Даўно ў той хаце не была.

Даўно ў той хаце не была,  
Дзе маці з вокнаў выглядае:  
– Чаму ж яна не прязджае?  
Даўно ў той хаце не была.

Паспелі яблыкі ў садах  
І, нібы зоры ў дрогкім небе,  
Вісяць як быццам без патрэбы.  
Паспелі яблыкі ў садах.

Даўно ў той хаце не была.  
А каля хаты зжата поле,  
І ў сэрцы шчасце смутным болем:  
Даўно ў той хаце не была.

*Уладзімір Карызна (1982)*



Даведка  
 ВОДГУК НА МАСТАЦКІ ТВОР  
 10 клас  
 (Варыянт 1)

ДАЎНО Ё ТОЙ ХАЦЕ НЕ БЫЛА

Этапы аналізу	Сродкі
<p><b>1. Фонавыя веды</b>                      аўтар, гістарычныя ўмовы, перадумовы напісання твора, этап развіцця літаратуры і творчасці пісьменніка, літаратурны кантэкст</p>	<p>Уладзімір Іванавіч Карызна (1938) – пісьменнік-юбіляр. Першы верш надрукаваў у 1956 г. (газета «Чырвоная змена»). Аўтар 11 зборнікаў паэзіі. Больш за 200 вершаў пакладзены на музыку. Музыку да гэтага верша напісаў сын – Уладзімір Уладзіміравіч Карызна, песня не адно дзесяцігоддзе ўваходзіць у рэпертуар Нацыянальнага акадэмічнага народнага хора Рэспублікі Беларусь імя Цітовіча. Твор прыпадае на сталы этап творчасці аўтара, сучасны этап развіцця літаратуры. Сугучны па тэматыцы з творамі Куляшова (Я хаце абавязаны прапіскаю), Танка (Рукі маці), Барадуліна (Трэба дома бываць часцей), Зуёнка (Падарожжа вакол двара), Мацяш (Калыханка маме).</p>
<p><b>2. Літаратуразнаўчы аналіз</b>                      род і жанр, тэма, ідэя і праблематыка, пафас, змест, сюжэт, кампазіцыя</p>	<p>Грамадзянская лірыка, верш. Песеннасць, меладычнасць. Тэма роднага кута, маці, каранёў. Ідэя – талент, жыццёвыя сілы маюць пачатак ля крыніц маленства. Кампазіцыя зададзена рэфрэнам “Даўно ё той хаце не была”, вынесеным у загаловак.</p>
<p>сістэма вобразаў, від, характарыстыка</p>	<p>Вобраз лірычнага героя паэта – жаночы, як у Купалы (Я калгасніца маладая), што сустракаецца нячаста. Топас роднага дома, поля і неба (месяц зоры). Вобраз маці. “Свае” дрэвы як месца сілы (бярозаў шаты, яблыні, сады).</p>
<p>мастацкія сродкі: тропы, сродкі сінтаксічнай, гукавой выразнасці, метрыка</p>	<p>Увасабленне праз метаф. эпітэт (месяц вінаваты), рытарычнае пытанне, якое працуе на ідэю (Чаму ж яна не прыязджае?), недаказ (І месяц быцам вінаваты...), параўнанне (нібы зоры ў дрогкім небе), паўторы (Даўно ё той хаце не была; Паспелі яблыкі ў садах), аксюмаран (шчасце смутным болем). Адкрытыя прыкрытыя склады як выяўленне паўнагалосся мовы. Строга вытрыманы памер – чатырохстопны ямб з пірыхіем, кальцавая рыфма з малюнкам клаўзул – муж., жан., жан., муж., абумоўленая паўторамі, музычнай прыродай твора. Пірыхіі ствараюць арнамент рытмічных акцэнтаў.</p>
<p><b>3. Лінгвістычны аналіз</b>                      лексічныя сродкі паводле актыўнасці, сферы ўжывання, паводле паходжання, эмацыянальнай афарбоўкі, семантыкі; фразеалогія</p>	<p>Адсутнасць запазычаных слоў, агульнаўжывальная лексіка, што набліжае песню да народнай.</p>
<p>граматычныя сродкі: марфалагічныя,</p>	<p>Тэкст напісаны няўласна-простай мовай. Дыялагічная рэпліка (– Чаму ж яна не прыязджае?) уключана ў тканіну разважанняў</p>

сінтаксічныя	гераіні.
уздзеянне на адчуванні	Эмацыянальныя перажыванні лір. гераіні перададзены нежывым аб'ектам (месяц вінаваты, яблыкі вісяць без патрэбы, шчасце смутным бодем).
<b>4. Стылістычны аналіз</b>	—
<b>5. Тэксталагічны аналіз</b>	Карызна, У. Азёры дабрыні. Мінск, 1995. (сер. “Анталогія беларускай паэзіі”, у раздзеле “Люблю цябе, Белая Русь. Песні”)

## ЗАПЯРДЖАЮ

Намеснік старшыні,  
арганізацыйнага камітэта  
намеснік Міністра адукацыі  
Р.С. Сідарэнка

« 11 » *сентябры* 2017 г.

Заклучны этап XXXIV Рэспубліканскай алімпіяды  
па вучэбных прадметах «Беларуская мова» і  
«Беларуская літаратура»

## Крытэрыі ацэнкі конкурсу «Водгук на мастацкі твор»

Максімальная колькасць балаў – 30

<b>I. УМЕННЕ ВЫЯЎЛЯЦЬ АСНОЎНУЮ ТЭМАТЫКУ І ПРАБЛЕМАТЫКУ ТВОРА, АЎТАРСКУЮ ПАЗІЦЫЮ (2 БАЛЫ)</b>	
2 б.	<i>правільнае разуменне тэмы і праблемы твора, дакладнае вызначэнне і абгрунтаванне аўтарскай пазіцыі</i>
1 б.	<i>няпоўнае разуменне тэмы і праблемы твора, недастаткова поўнае асвятленне аўтарскай пазіцыі</i>
0,5 б.	<i>прыблізнае разуменне тэмы і праблемы твора, выяўленне асобных спосабаў раскрыцця аўтарскай пазіцыі</i>
<b>II. УМЕННЕ АБГРУНТОЎВАЦЬ ПРАЧЫТАНАЕ (6 БАЛАЎ)</b>	
6 б.	<i>дакладнае і вычарпальнае абгрунтаванне ўласнага прачытання твора; наяўнасць чытацкага вопыту (звесткі пра аўтара, паралелі з іншымі творамі, спасылкі на іншых аўтараў, цытаты, уласныя паэтычныя радкі і інш.); дарэчнасць ілюстрацыйнага матэрыялу, яго дакладнасць, доказнасць, мэтазгоднасць, эфектыўнасць</i>
4–5 б.	<i>наяўнасць цікавых назіранняў над твораў, пэўнага чытацкага вопыту, эпізадычнае абгрунтаванне ўласных высноў са спасылкай на тэкст і творы іншых аўтараў</i>
3 б.	<i>ацэнка асобных (2–3) аўтарскіх перакананняў, думак, разважанняў; частковае абгрунтаванне ўласнага прачытання твора</i>
2 б.	<i>наяўнасць асобных цікавых назіранняў над твораў без прывядзення неабходнай аргументацыі да іх</i>
1 б.	<i>канстатацыя арыгінальнасці прачытанага, але адсутнасць доказаў, наяўнасць фактычных, лагічных памылак у аргументацыйнай частцы, абмежаваны чытацкі вопыт, недакладнасць, спрошчанае асабістае ацэнкі, пераказ зместу твора, недарэчнае цытаванне твораў вядомых аўтараў</i>
<b>III. УМЕННЕ ВЫЗНАЧАЦЬ РОЛЮ СЮЖЭТА, КАМПАЗІЦЫІ, ВЫЯЎЛЕНЧЫХ СРОДКАЎ ВЫРАЗНАСЦІ (7 БАЛАЎ)</b>	
7 б.	<i>дакладнае вызначэнне кампазіцыі твора, яго сюжэтных ліній, вобразаў, мастацкіх сродкаў выразнасці і іх цікавая, арыгінальная інтэрпрэтацыя</i>

5-6 б.	нязначныя недахопы ў інтэрпрэтацыі вобразных сродкаў і структуры тэксту
4 б.	наяўнасць неізмацікіх (1-2) памылак у вызначэнні і інтэрпрэтацыі кампазіцыі твора, сюжэтных ліній, вобразаў, выяўленчых сродкаў
3 б.	інтэрпрэтацыя асобных элементаў тэксту
2 б.	павярхоўнае бачанне ролі сюжэта, кампазіцыі, вобразаў, мастацкіх сродкаў выразнасці ў раскрыцці тэмы і ідэі твора; недакладнасці ў вызначэннях
1 б.	пералічэнне выяўленчых сродкаў без абгрунтавання іх ролі ў мастацкім творы
<b>IV. МОЎНАЕ І КАМПАЗІЦЫЙНАЕ АФАРМЛЕННЕ ВОДГУКУ (3 БАЛЫ)</b>	
3 б.	прадуманасць кампазіцыі (адпаведнасць кампазіцыі водгуку асабліва сцям тыпу і жанру маўлення), багацце, разнастайнасць моўных сродкаў, дакладнасць словаўжывання
2 б.	нязначныя парушэнні кампазіцыйных частак, асобныя недахопы моўнага выразэння
1 б.	парушэнне жанравай цэласнасці водгуку, яго структурных (адсутнасць уступу або заключэння) і стылістычных патрабаванняў; парушэнне лагічнай сувязі кампазіцыйных частак, іх несуразмернасць; недахопы моўнага выразэння (беднасць слоўнікавага запасу, русізмы, калькі, моўныя штампы)
<b>V. ПІСЬМЕННАСЦЬ (10 БАЛАЎ) – ПА КРЫТЭРЫЯХ АЦЭНКІ ТВОРЧЫХ РАБОТ ВУЧНЯЎ</b>	
1	Больш як на 2 балы
2	ад 7/2 да 10/1 і 10 граматычных памылак
3	0/8, 1/7, 2/6, 3/5, 4/4, 5/3, 6/2, 7/1 і 7 граматычных памылак
4	0/7, 1/6, 2/5, 3/4, 4/3, 5/2, 6/0, 6/1 і 6 граматычных памылак
5	0/6, 1/5, 3/3, 4/2, 5/0, 5/1 і 5 граматычных памылак
6	0/5, 1/4, 2/3, 3/2, 4/0, 4/1 і 4 граматычныя памылкі
7	0/4, 1/3, 2/1, 2/2, 3/0, 3/1 і 3 граматычныя памылкі
8	2/0, 1/1, 1/2, 0/2, 0/3 і 2 граматычныя памылкі або 3 выпраўленні на месцы арфаграм (пунктаграм)
9	1/0, 0/1 і 1 граматычная памылка, або 1-2 выпраўленні на месцы арфаграм (пунктаграм)
10	0/0, 1/0 (нягрубая), 0/1 (нягрубая), 1-2 выпраўленні не на месцы арфаграм (пунктаграм)
<b>VI. ТВОРЧЫ ХАРАКТАР РАБОТЫ (2 БАЛЫ)</b>	
2 б.	арыгінальнасць трактоўкі, якая не пярэчыць сутнасным характарыстыкам мастацкага твора; дакладнасць, навуковы круггляд, наяўнасць нестандартнай формы, яе мэтазгоднасць, эфектыўнасць пры дасягненні пастаўленых камунікатывных задач
1 б.	наяўнасць асобнага(ых) цікавага(ых) назірання(яў), гісторыка-культурных параўнанняў, паралеляў з іншымі творамі; спрошчанасць, традыцыйнасць высноў; немэтазгоднасць абраных сродкаў і формы для вырашэння пастаўленых камунікатывных задач